



Minuti tat-tliet mija u hamsa u ghoxrin laqgħa tal-Kunsill Lokali tax-Xagħra li saret nhar it-Tlieta 17 ta' Mejju 2016 fil-5.30pm fl-uffiċċju amministrattiv tal-Kunsill. Din hija wkoll l-erbatax-il laqgħa tas-seba' leġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġh: Abigail Farrugia

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 324 li saret nhar it-Tnejn 18 ta' April 2016 wara li jsiru l-korrezzjonijiet meħtieġa.

Il-laqgħa għiet sospiza fis-5.40pm sabiex il-Kunsill seta' jtkellem ma' xi residenti li ġew jiddiskutu xi punti mal-Kunsill. Il-laqgħa tkompletat fis-5.50pm.

Punti mqajma mill-minuti

Il-Viċi Sindku Aaron Agius staqsa dwar jekk kienx hemm xi żvilupp rigward ix-xogħol ta' manutenzjoni ta' hitan tas-sejjeħ fit-Triq tas-Sellum. Is-Sindku Joe

Cordina wieġeb li dan ix-xogħol ser isir mill-kuntrattur Emmanuel Sultana fil-jiem li ġejjin u ser ikun konkluż sal-laqgħa li jmiss.

Il-Viċi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex il-*footage* ta- CCTV cameras li hemm hdejn il-*bring-in-sites* ta' Triq it-Tafla u Triq Għajn Damma jibda jidher mill-uffiċċju tal-Kunsill. Is-Sindku Joe Cordina wieġeb li bħalissa qed jiġi ippreparat rapport dettaljat mill-*engineer* li juri x'hemm bżonn isir f'dan ir-rigward.

Il-Viċi Sindku Aaron Agius propona u l-Kunsill qabel li għandna nibagħtu ittra ta' ringrazzjament lil Mons. Dr. Joseph Bezzina għad-diskors interessanti li għamel dwar il-kappelli antiki tax-Xagħra waqt iċ-ċerimonja ta' Jum il-Lokalita'. Il-Viċi Sindku staqsa dwar jekk kienx hemm xi żvilupp fuq is-suggeriment li għamel Mons. Bezzina fl-istess diskors li l-Kunsill iwahhal tifikira fuq kull sit fix-Xagħra fejn kienet teżisti xi kappella li illum m'għadhiex hemm. Is-Sindku Joe Cordina propona u l-Kunsill qabel li għandna navviċinaw lill-Moviment Storiku u Kulturali tax-Xagħra biex jieħdu hsieb huma dan il-proġett bil-kollaborazzjoni tal-Kunsill.

Il-Kunsillier Dr. Christian Zammit informa lill-Kunsill li illum il-Ministeru għal Għawdex hareġ l-offerti pubbliċi (*tenders*) għax-xogħol ta' asfaltar tat-toroq Bertrija, Liberat Grech u Il-Ġebbla Ta' Sansuna. Fid-dawl ta' dan, is-Sindku Joe Cordina propona u l-Kunsill qabel li għandna nibagħtu ittra ta' ringrazzjament lill-Ministru għal Għawdex, Dr. Anton Refalo, u nfakkruh ukoll fix-xogħol urġenti ta' *resurfacing* li hemm bżonn isir fi Triq Karkar u Triq Għajn Hosna.

Il-Kunsillier Dr. Joseph Attard staqsa dwar jekk il-Kunsill Lokali spiċċax is-sena 2015 b'*deficit* finanzjarju. Is-Sindku Joe Cordina spjega li l-*current liabilities* tal-Kunsill huma aktar mill-*current assets* minhabba l-fatt li l-Kunsill Lokali tax-Xagħra għadu jrid iħallas ammont sostanzjali ta' flus fuq perijodu ta' għaxar snin lill-kumpanija Road Construction Co. Limited għax-xogħol ta' asfaltar ta' Triq Marsalforn, liema xogħol sar b'finanzjament parzjali mill-iskema tal-*Public Private Partnership* immedija mill-Gvern preċedenti. Huwa qal li s-sitwazzjoni finanzjarja preżenti tal-Kunsill hija simili għas-sitwazzjoni li jinsabu fiha l-Kunsilli Lokali li għamlu xogħol taht l-iskema tal-PPP.

Il-Kunsillier Dr. Joseph Attard staqsa wkoll dwar jekk saritx il-laqgħa ma' Transport Malta rigward il-*one way* proposta għal Triq il-Knisja. Is-Sindku wieġeb li din il-laqgħa ser issir fil-gimghat li ġejjin.

Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lis-surmat tal-iskola primarja u lis-Superjuri tal-Mużew sabiex titqajjem kuxjenza fost it-tfal tax-Xagħra dwar ir-riċiklaġġ tal-iskart fil-lokalita' tagħna. Is-Sindku Joe Cordina qal li iltqajna mas-Surmast Joe Xerri rigward din il-materja u ser nitolbu lil rappreżentanti mill-kumpanija *Greenpak* sabiex jagħmlu taħdita u preżentazzjoni dwar dan is-sugġett lit-tfal li jattendu l-iskola primarja tax-Xagħra.

Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamel sabiex isir aċċess adegwat b'rampi u *tactiles ghaz-zebra crossings* ta' Triq il-Knisja u Triq it-Tigrija. Is-Sindku Joe Cordina wieġeb li dan ix-xogħol ser isir mill-kuntrattur Joe Grima fil-jiem li ġejjin.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq *it-traffic management plan* ta' Triq it-Tigrija. Is-Sindku wieġeb li għadna qed nistennew din il-pjanta minghand il-Perit Edward Scerri biex imbagħad tiġi diskussa f'laqgħa tal-Kunsill.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp dwar il-proġett tar-rijabilitazzjoni tal-Qortin. Is-Sindku Joe Cordina informa lill-Kunsill li, minn informazzjoni li rċieva l-Kunsill, m'hemm l-ebda deċiżjoni definittiva min-naħa tal-Gvern Ċentrali rigward dan il-proġett.

Il-Kunsillier Dr. Kevin Cutajar staqsa dwar *il-pre-announcement call* li ħarġet min-naħa tal-PPCD għal proġetti li jaqgħu taħt *Priority Axis 4* u *Priority Axis 5*. Huwa propona li l-Kunsill għandu japplika taħt dan il-fond biex jinstalla pannelli fotovoltajiċi fuq il-bini tal-uffiċċju amministrattiv. Wara diskussjoni, il-Kunsill qabel li għandna niċċekkjaw eżatt dwar x'tip ta' proġetti ikunu eliġibbli għal finanzjament taħt dan il-fond u dan peress li hemm il-ħsieb li l-uffiċċju attwali tal-Kunsill jitwaqqa' biex minfloku jinbena Ċentru Ċiviku li jkun jixraq lil-lokalita' tagħna.

Il-Kunsillier Dr. Kevin Cutajar staqsa dwar jekk sarux l-attivitajiet għall-anzjani fis-Santwarju Nazzjonali tal-Madonna Ta' Pinu fl-okkażjoni ta' Jum l-Omm u l-ħarġa Malta għal attivita' organizzata mill-Fondazzjoni Valletta 2018. Is-Sindku wieġeb li l-ħarġa ta' Jum l-Omm saret filwaqt li dik tal-Fondazzjoni Valletta 2018 ma ġietx organizzata minhabba li l-attivitajiet kienet diġa' *fully booked*.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, l-organizzazzjoni ta' ċerimonja tas-*Sette Giugno*, l-organizzazzjoni tal-festival tat-tin u

prodotti tipiċi Maltin, iż-żjara ta' delegazzjoni mill-Kunsill f'Mergo, l-organizzazzjoni tal-Kunċert tal-Milied, hruġ ta' offerta pubblika (tender) relatata max-xogħol ta' tisbieh quddiem il-Knisja ta' Sant'Anton Abbati, revizzjoni tar-regolamenti marbuta mal-ghoti tal-unur Ġieh ix-Xaghra u materji ohra

1. Is-Sindku Joe Cordina informa lill-Kunsill li x-xogħol ta' asfaltar ta' Pjazza l-Vitorja, liema xogħol qed isir mill-Ministeru għal Ghawdex, jinsab miexi kif ippjanat. Is-Sindku qal li nhar il-Ġimgħa 20 ta' Mejju ser issir laqgħa fit-8.30am fl-uffiċċju amministrattiv tal-Kunsill li għaliha ser jattendu l-Inġinier John Mizzi min-naħa tal-Korporazzjoni Enemalta, l-Inġinier Carmel Mizzi Cefai min-naħa tal-kumpanija GO plc, rappreżentant tal-kumpanija Melita plc, il-Perit Angelo Portelli, id-Direttur Mark Formosa u l-kuntratturi involuti fil-proġett.

Il-Kunsillier Dr. Kevin Cutajar staqsa dwar il-bankina tal-*porfido* li qed issir bħala parti minn dan il-proġett u s-Sindku wieġeb li s-sitwazzjoni fil-pjazza ser tibqa' l-istess kif inhi sal-lum. Dan jgħodd ukoll għall-*parking spaces* li nsibu fil-pjazza.

Il-laqgħa giet sospiza fis-6.20pm sabiex il-Kunsill seta' jitkellem mas-Sur Reuben Galea li gie jiddiskuti xi punti mal-Kunsill. Il-laqgħa tkomplet fis-6.30pm.

2. Is-Sindku Joe Cordina informa lill-Kunsill li din is-sena, iċ-ċerimonja tat-tifkira tal-irvellijiet tas-*Sette Giugno* ser issir nhar il-Hadd 5 ta' Ġunju 2016. Fl-9.45am ser issir Quddiesa fil-Knisja Bazilika ta' Marija Bambina segwita minn *re-enactment* organizzat mix-*Xaghra Historical Re-enactment Organisation* fi Pjazza l-Vitorja u tqeghid ta' fjuri f'riġlejn il-mafkar ta' Ġużeppi Bajada fi Triq Bullara.

Bħas-snin preċedenti, il-Kunsill Lokali ser jieħu hsieb is-servizz waqt il-Quddiesa filwaqt li r-*re-enactment* ser jiġi iffinanzjat mid-Dipartiment tal-Kultura fi hdan il-Ministeru għal Ghawdex.

3. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 9 u l-Hadd 10 ta' Lulju 2016. Is-Sindku qal li d-delegati barranin li ser jattendu għal dan il-festival huma konfermati u l-lukandi li fihom ser ikunu qed joqogħdu ġew ibbukkjati.

Nhar is-Sibt 9 ta' Lulju 2016 fl-10am ser tiġi organizzata konferenza dwar it-tin li fiha ser jitkellmu tliet esperti lokali fis-sugġett. Din il-konferenza ser tiġi organizzata fis-

Sala 'Dun Alwig Camilleri' fil-Kazin tal-Banda *Victory* u għaliha ser jiġu mistiedna l-bdiewa registrati Ghawdxin. Is-Sibt filghaxija, mit-8.00pm 'il quddiem, ser tiġi organizzata ikla tradizzjonali fi Pjazza l-Vitorja li matulha jingħata *entertainment* mill-band Dcapitals immexxija minn Mro. George Apap. Waqt din is-serata jkun hemm ukoll diversi *stalls* li jesebixxu u jbiegħu ikel tipiku Malti. Il-festival jiġi fi tmiemu l-Hadd 10 ta' Lulju b'esebizzjoni ta' ikel tipiku Malti fi Pjazza l-Vitorja mit-8.00am sas-1.00pm. Ser ikun hemm *entertainment* minn Ta' Verna Folk Band u gruppi folkloristiċi oħra.

Is-Sindku Joe Cordina propona u l-Kunsill qabel li bħala parti minn dan il-festival għandna ninawguraw il-proġett ta' tisbieh fil-ġnien ta' quddiem il-Mithna Ta' Kola, liema proġett sar b'finanzjament mill-programm *Leader* tal-Unjoni Ewropea. Il-Kunsillier Dr. Joseph Attard propona u l-Kunsill qabel li dan il-ġnien għandu jissemma għas-Surmast Xagħri Mro. Nazzareno Refalo li serva għal snin twal bħala Surmast Direttur tal-Banda *Victory* u *Maestro di Cappella* tal-Knisja Bazilika ta' Marija Bambina. Il-Kunsill qabel ukoll li bħala parti miċ-ċerimonja tal-inawgurazzjoni ta' dan il-ġnien, għandna nistiednu lil Dr. Aaron Attard Hili sabiex jagħmel diskors qasir dwar il-ħidma tas-Surmast Refalo favur il-lokalita' tagħna. Fuq suġġeriment tal-Kunsillier Dr. Joseph Attard, il-Kunsill qabel li għandha ssir manutenzjoni u tikkil tal-ħajt li jdawwar dan il-ġnien u ser ninkarigaw lill-ħaddiema assenjati magħna biex jagħmlu dan ix-xogħol.

4. Is-Sindku Joe Cordina informa lill-Kunsill li rnexxielna niġbru grupp ta' għaxar persuni mil-lokalita' tagħna li ser imorru Mergo fl-Italja bejn is-7 u l-10 ta' Lulju li ġej bħala parti minn proġett ta' skambju kulturali ma' din il-lokalita' fl-Italja. Minħabba li dakinhar ser inkunu impenjati bl-organizazzjoni tal-festival tat-tin u prodotti tipiċi Maltin, is-Sindku propona u l-Kunsill qabel li Dr. Aaron Attard Hili u Raymond Bonello għandhom imorru ma' dan il-grupp bħala rappreżentanti tal-Kunsill u membri tas-sotto-kumitat tal-ġemellaġġi.
5. Is-Sindku Joe Cordina informa lill-Kunsill li bdejna l-preparamenti tagħna għall-organizazzjoni tal-Kunċert tal-Milied f'Diċembru li ġej. Is-Sindku qal li riċevjuna korrispondenza mingħand is-Sur Stefan Attard, *leader* tal-Kor Schola Cantorum Jubilate, li fiha qed jinforma lill-Kunsill li l-Kor tiegħu ma jistax jipparteċipa f'dan il-Kunċert minħabba impenji li ser ikollha d-Direttriċi Marouska Attard fl-istess perijodu.

Is-Sur Stefan Attard qed jissuġġerixxi l-Kor Jubilate Deo tal-Parroċċa tan-Naxxar immexxi minn Mro. Christopher Muscat biex jagħti dan il-Kunċert. Wara diskussjoni,

is-Sindku Joe Cordina propona u l-Kunsill qabel li għandna nitolbu kwotazzjoni lil Mro. Muscat u f'każ li din l-istima tkun oghla mill-*budget* li jalloka l-Kunsill għal din l-attività, għandna navviċinaw lil Mro. Joseph Debrincat.

6. Is-Sindku Joe Cordina propona u l-Kunsill qabel li għandna nohorġu offerta pubblika (*tender*) għax-xogħol ta' tisbieh quddiem il-Knisja ta' Sant'Anton Abbati. Din l-offerta għandha tinhareġ wara li l-Bord tal-Awtorita' tal-Ippjanar japprova l-permess għal dan ix-xogħol fil-31 ta' Mejju li ġej u wara li l-Kumitat tal-*Urban Improvement Fund* japprova t-talba tal-Kunsill Lokali sabiex dan ix-xogħol jiġi iffinanzjat minn dan il-fond. Is-Sindku propona u l-Kunsill qabel li l-perita responsabbli minn dan il-proġett għandha tkun is-Sinjura Mariella Xuereb li hija l-istess perita li hejjiet l-istimi u l-pjanti li tressqu għall-approvazzjoni tal-Awtorita' tal-Ippjanar.
7. Is-Sindku Joe Cordina propona u l-Kunsill qabel li għandha ssir reviżjoni tar-regolamenti marbuta mal-ghoti tal-premju Ġieh ix-Xagħra li jingħata kull sena f'Jum il-Lokalita'. Wara diskussjoni, il-Kunsill qabel li din il-materja għandha titressaq għall-approvazzjoni tal-Kunsill fil-laqgħa li jmiss wara li kull Kunsillier jingħata l-opportunita' jressaq il-proposti u s-suggerimenti tiegħu.

Qari tal-Korrispondenza:

1. E-mail mingħand Peter Gingell, rappreżentant tal-Awtorita' tal-Ippjanar, li fiha qed jinforma lill-Kunsill bl-introduzzjoni ta' tip ġdid ta' applikazzjoni għal żvilupp li ser tibda tintuża minn din l-Awtorita'. Il-Kunsill innota l-kontenut.
2. E-mail mingħand Carmel Abela, Direttur tal-Kunsilli Lokali, li fiha qed jinforma lill-Kunsill li s-Sur Ivan Attard ġie maħtur Agent Segretarju Eżekuttiv tal-Kunsill Lokali tal-Fontana b'effett mit-Tlieta 19 ta' April 2016. Il-Kunsill innota l-kontenut u awgura lis-Sur Attard fil-kariga ġdida tiegħu.
3. E-mail mingħand Daphne Caruana, kuratriċi tat-Tempji tal-Ġgantija, li fiha qed tinforma lill-Kunsill li x-xogħol kollu relatat mal-makkinarju intern tal-Mithna Ta' Kola huwa lest u miftuh għall-pubbliku. Preżentament ix-xogħol għaddej b'ritmu tajjeb fuq ir-rikostruzzjoni tal-antenni. Heritage Malta qed tittama li x-xogħol imsemmi mistenni jitlesta fil-bidu ta' dan is-sajf biex hekk il-proġett ikun finalment konkluz. Il-Kunsill innota l-kontenut.
4. E-mail mingħand George Refalo, Segretarju Eżekuttiv tar-Regjun Ghawdex, li fiha qed jistieden rappreżentanza mill-Kunsill sabiex tattendi għal sessjoni ta'

informazzjoni dwar il-proġett 'Meludia' li huwa programm *online* ta' taqdim u għarfien muzikali. Din is-sessjoni saret nhar it-Tnejn 9 ta' Mejju 2016 fit-3pm fis-Sala tal-Ministeru għal Għawdex. Il-Kunsill innota l-kontenut.

5. E-mail mingħand John Barnes li fiha qed jistaqsi lill-Kunsill jekk hux interessat li jorganizza għal sena oħra sessjonijiet ta' *story telling* għat-tfal tal-lokalita' tagħna matul ix-xhur tas-sajf. Is-Sindku Joe Cordina propona u l-Kunsill qabel li dawn is-sessjonijiet għandhom jerġgħu jiġu organizzati.
6. Memo 11/2016 maħruġ mid-Dipartiment tal-Gvern Lokali u intitolat 'Servizzi tal-Għaqdiet Muzikali tal-Lokal'. Il-Kunsill innota l-kontenut.
7. E-mail mid-Dipartiment tal-Gvern Lokali li fiha qed jinforma lill-Kunsilli Lokali bi *pre-announcement call* maħruġa mill-*Managing Authority for Cohesion Policy 2014-2020* li tindirizza Priority Axis 4 – 'Shifting towards a low-carbon economy' u Priority Axis 5 – 'Protecting our environment – investing in natural and cultural assets'. Dawk il-Kunsilli Lokali li huma interessati li japplikaw għal xi proġett li jaqa' taħt dawn il-priority axis huma mitluba sabiex jissottomettu *project brief proposal* lill-PPCD sa mhux aktar tard minn nhar il-Ġimgħa 27 ta' Mejju 2016. Dan sabiex tiġi studjata l-eligibilità tal-proġett taħt dawn is-sejthiet. Din il-materja diġa' ġiet diskussa aktar kmieni matul din il-laqgħa.
8. E-mail mingħand Stefan Attard, *leader* tal-Kor Schola Cantorum Jubilate, li fiha qed jinforma lill-Kunsill li l-Kor Schola Cantorum Jubilate ma jistax jippartecipa fil-Kuncert tal-Milied 2016 organizzat mill-Kunsill Lokali peress li l-Kor diġa' għandu impenji oħrajn f'dan iż-żmien u d-Direttriċi Marouska Attard ser tkun imsiefra wkoll f'dan il-perijodu. Is-Sur Attard qed jissuggerixxi lill-Kor Jubilate Deo tal-Parroċċa tan-Naxxar immexxi minn Mro. Christopher Muscat. Din il-materja diġa' ġiet diskussa aktar kmieni matul din il-laqgħa.
9. E-mail mingħand Amanda Cassar, rappreżentanta tad-Dipartiment tal-Kummerċ, li fiha qed tinforma lill-Kunsilli Lokali b'informazzjoni dwar il-Premju Nazzjonali għal Appoġġ lill-Intrapriża 2016. Dan il-premju għandu l-għan li jqajjem l-għarfien dwar l-intraprenditorija kemm fuq bażi lokali u kemm fuq bażi nazzjonali. L-applikazzjonijiet għal dan il-premju għandhom jiġu sottomessi sa mhux aktar tard minn nhar l-Erbgħa 18 ta' Mejju f'nofsinar. Il-Kunsill innota l-kontenut.
10. Petizzjoni iffirmata minn għaxar residenti ta' Triq Ġorf li fiha qed jiddikjaraw li jaqblu li Triq Ġorf għandha tiġi *one-way* għat-traffiku. Is-Sindku Joe Cordina propona u l-

Kunsill qabel li din il-petizzjoni ghandha tintbaghat lil Transport Malta għall-kummenti ta' din l-Awtorita'.

11. E-mail minghand Michael Portelli, Segretarju tax-*Xaghra Historical Re-enactment Organisation*, li fiha qed jitlob il-kollaborazzjoni tal-Kunsill fl-organizzazzjoni tal-attivita' Xaghra Tale li ser tigi organizzata kull nhar ta' Erbgħa matul ix-xhur ta' Lulju u Awwissu. Is-Sindku Joe Cordina propona u l-Kunsill qabel li għandna nikkollaboraw ma' din l-Għaqda fl-organizzazzjoni ta' din l-attivita' bi spiża li ma teċċedix dik tas-sena li għaddiet.
12. E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali Ghawdxin li r-Regjun iddeċieda li l-Kunsilli għandhom jibqgħu jużaw is-servizzi tal-kumpanija *Galea Curmi Engineering Consultants* bhala intermedjarju f'dawn il-każijiet li jkollhom sabiex tinsisti hi f'isimhom mal-kuntratturi dwar hsara li jkollhom relatata ma' dak kollu li għandu x'jaqsam mal-elettriku fil-lokalitajiet Ghawdxin. Il-Kunsill innota l-kontenut.
13. E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali li r-Regjun Ghawdex qieghed jirrakkomanda li kemm-il darba hemm Kunsilli Lokali li ma għandhomx għażla oħra hlief li jixtru l-lanterni godda mill-aktar fis possibbli biex għalissa jixtri dawn il-lanterni wara li jkunu gabru kwotazzjonijiet minghand il-kuntratturi rispettivi li orġinarjament rebħu l-offerta biex minghandhom inxtraw il-lanterni biex inbidlu d-dwal tat-toroq ta' Ghawdex minn dak SON għal dak LED.

Rigward arbli godda jew bdil ta' arbli, ir-Regjun Ghawdex jirrakkomanda li nibqgħu nikkuntattjaw lil Richard Cauchi sabiex jagħmel dawn ix-xogħlijiet hu sakemm tinhareg l-offerta għal *period contract* mir-Regjun Ghawdex. Il-Kunsill innota l-kontenut.
14. Ċirkulari mill-Assoċjazzjoni tal-Kunsilli Lokali li fiha qed tistieden rappreżentanti mill-Kunsilli Lokali sabiex jattendu għal laqgħa tal-proġett AC4ACP li ser issir fi Praga, ir-Repubblika Ċeka, nhar il-Hamis 2 u l-Ġimgħa 3 ta' Ġunju 2016. L-applikazzjonijiet minghand dawk il-Kunsilliera interessati li jippartecipaw jintlaqgħu mil-lum il-Hamis 5 ta' Mejju sat-Tnejn 9 ta' Mejju 2016. Il-Kunsill innota l-kontenut.
15. E-mail minghand George Refalo, Segretarju Eżekuttiv tar-Regjun Ghawdex, li fiha qed jistieden rappreżentanza mill-Kunsill sabiex tattendi għal laqgħa bi preparazzjoni

għall-introduzzjoni tal-*organic bag* li saret nhar il-Ġimgħa 6 ta' Mejju fis-sala tal-Kunsill Lokali tal-Belt Victoria. Il-Kunsill innota l-kontenut.

16. E-mail mingħand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali li fl-aħħar laqgħa tar-Regjun giet diskussa l-proposta dwar hrug ta' Offerti Reġjonali f'isem il-Kunsilli Lokali ta' Ghawdex. L-għan ta' din il-proposta hu li r-Regjun Ghawdex, bl-approvazzjoni tal-Kunsilli Lokali kollha, jibda johrog offerti li jkopru l-gżira ta' Ghawdex kollu u li x-xogħlijiet li jsiru f'kull lokalita' jew l-oġġetti u s-servizzi li jinxtraw bl-istess offerti jithallsu mill-Kunsilli Lokali rispettivi. Is-Sur Refalo qed jitlob lill-Kunsill sabiex jissuggerixxi lir-Regjun liema huma dawk l-oqsma li għalihom iħoss li jekk tinhareg offerta reġjonali jkun aktar vantaġġjuż mill-*istatut quo*. Is-Sindku Joe Cordina propona u l-Kunsill qabel li għandna nsemmu s-servizz tal-ġbir ta' skart domestiku bhala wiehed mill-oqsma vantaġġjużi għalina.
17. E-mail mingħand Gabriel Cassola mill-Ministeru tat-Trasport li fiha qed tinforma lill-Kunsill li minhabba fl-obbligu li għandu l-Gvern mal-Kummissjoni Ewropea, *ic-charging pillars* għall-karozzi li jaħdmu bl-elettriku ma jistghux jitneħhew sas-sena 2019. Fuq proposta tal-Viċi Sindku Aaron Agius, il-Kunsill qabel li għandna niktbu lill-Ministeru tat-Trasport sabiex nistaqsu għalfejn fil-lokalita' tagħna saru żewġ *charging pillars* minflok waħda kif gara f'lokalitajiet oħrajn.
18. E-mail mingħand Joseph Azzopardi, Segretarju tal-Kumitat tal-FECC, li fiha qed jistieden rappreżentanza mill-Kunsilli Lokali sabiex tattendi għal seminar dwar il-Karnival f'Ghawdex li ser isir nhar is-Sibt 28 ta' Mejju bejn it-8.30am u l-11.00am fis-sala tal-Ministeru għal Ghawdex. Dan is-seminar għandu l-għan li jkompli jxerred il-promozzjoni tat-tradizzjonijiet tal-Karnival u jiddiskuti l-isfidi għall-gejjieni. Is-Sindku Joe Cordina propona u l-Kunsill qabel li l-Assistent Principal Josephine Sultana għandha tattendi għal dan is-seminar flimkien ma' rappreżentant tal-Fondazzjoni Kumittiva.
19. E-mail mid-Dipartiment tal-Gvern Lokali li fiha d-Dipartiment qed jinforma lill-Kunsilli Lokali b'sejha miftuħa għal partners fi proġett intitolat 'Smart Management of Beach & Coastal Resources – Smart Beaches', liema proġett qed ikun immexxi mill-Port Institute for Studies and Cooperation in Valencia fi Spanja. Is-Sindku Joe Cordina propona u l-Kunsill qabel li għandna nuru l-interess tagħna li nippartecipaw f'dan il-proġett billi nagħmlu riferenza għall-bajja tar-Ramla l-Ħamra li tinsab fil-konfini tal-lokalita' tagħna.

20. Memo 12/2016 mahruġ mid-Dipartiment tal-Gvern Lokali intitolat ‘Apprezzament u Ringrazzjament’. Il-Kunsill innota l-kontenut.
21. E-mail mingħand Lara Grima, rappreżentanta tal-Awtorita’ Maltija għat-Turiżmu (MTA), li fiha qed tinforma lill-Kunsilli Lokali li t-talba tagħna għal sponsorship min-naħa ta’ din l-Awtorita’ għall-festival tat-tin u prodotti tipiċi Maltin ma ġietx milqugħa. Il-Kunsill innota l-kontenut.
22. E-mail mingħand l-Inġinier Silvio Saliba li fiha qed jinforma lill-Kunsill Lokali li sabiex nirroranġaw is-sistema tal-cameras tas-sigurta’ (*CCTV cameras*) fil-*playing field*, hemm bżonn spiza ta’ € 732.33c. Dan sabiex is-sistema attwali tiġi aġġornata u tkun aktar adekwata għall-htigijiet tal-lum. Il-Kunsill qabel li dan ix-xogħol għandu jsir.
23. E-mail mill-MEUSAC li fiha qed tistieden rappreżentanza mill-Kunsill sabiex tattendi għal sessjoni ta’ informazzjoni bit-tema ‘Transatlantic Trade Investment Partnership (TTIP)’ li ser issir nhar il-Ġimgħa 27 ta’ Mejju 2016 f’Dar L-Ewropa, il-Belt Valletta. Il-Kunsill innota l-kontenut.
24. Ittra mingħand Reuben Galea f’isem ir-Rettur tal-Knisja ta’ Ġesu’ Nazzarenu li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tat-tieni edizzjoni tal-Lejla Għaġinata li ser issir nhar is-Sibt 18 ta’ Ġunju 2016 quddiem il-Knisja tan-Nazzarenu. Is-Sur Galea qed jitlob lill-Kunsill biex jikkollabora f’din l-attività. Il-Kunsill qabel li għandu jikkollabora bi spiza li ma teċċedix is-somma ta’ €200.
25. E-mail mid-Dipartiment tal-Gvern Lokali li fiha d-Dipartiment qed jinforma lill-Kunsilli Lokali li l-Prim Ministru ħatar lis-Sur Adrian Mifsud bħala Direttur tal-Gvern Lokali b’effett mit-Tnejn 9 ta’ Mejju 2016. Il-Kunsill innota l-kontenut.
26. E-mail mingħand Silvana Mifsud mill-Uffiċċju tal-Prim Ministru li fiha qed tinforma lill-Kunsill Lokali li l-Kummissarju kontra l-Burokrazija ser iżur l-uffiċċju amministrattiv għal laqgħa dwar il-burokrazija nhar il-Ġimgħa 3 ta’ Ġunju 2016 fis-2pm. Il-Kunsilliera kollha huma mistiedna li jattendu. Il-Kunsill innota l-kontenut.
27. E-mail mingħand Dr. Pietro Epifani, Sindku tal-Kunsill ta’ San Michele Salentino fl-Italja, li fiha hu qed jistieden tliet rappreżentanti tal-Kunsill Lokali tax-Xagħra sabiex jattendu għall-fiera annwali tat-tin li ser issir f’San Michele Salentino fis-27 u 28 ta’ Awwissu 2016. Il-Kunsill qabel li din il-materja għandha tiġi deċiża fil-laqgħa li jmiss.

28. E-mail mingħand Sergio Cucis, rappreżentant tal-Kunsill ta' Domus De Maria fl-Italja, li fiha hu qed jistieden żewġ rappreżentanti mill-Kunsill Lokali tax-Xagħra sabiex jattendu għall-fiera annwali tat-tin li ser issir fl-istess lokalita' bejn is-Sibt 25 u t-Tnejn 27 ta' Ġunju 2016. Il-Kunsill innota l-kontenut.

29. E-mail mingħand Vincenzo Menna, rappreżentant tal-Kunsill ta' Atessa fl-Italja, li fiha qed jistieden żewġ rappreżentanti mill-Kunsill Lokali tax-Xagħra sabiex jattendu għall-fiera annwali tat-tin li ser issir fl-istess lokalita' bejn il-Ġimgħa 12 u l-Hadd 14 ta' Awwissu 2016. Il-Kunsill qabel li din il-materja għandha tiġi deċiża fil-laqgħa li jmiss.

Il-Viċi Sindku Aaron Agius u l-Kunsillier Dr. Christian Zammit irtiraw mil-laqgħa fis-7.00pm.

Ilmenti mir-residenti:

1. Talba mingħand Derek Cini ta' 47, Triq Marija Bambina, sabiex issir *loading/unloading bay* quddiem il-hanut Cini Holdings fi Triq Marija Bambina. Il-Kunsill qabel li għandna niċċekkjaw mar-resident dwar x'qed jitlob eżatt.
2. Talba mingħand Reuben Galea għan-nom taċ-Ċentru Ġesu' Nazzarenu sabiex il-*bus shelter* li hemm maġenb il-Knisja ta' Ġesu' Nazzarenu fi Triq Mannar tiġi spustjata għal Triq Ġnien Xibla faċċata ta' Tal-Furnar Restaurant. L-istima biex ikun jista' jsir dan ix-xogħol tammonta għas-somma ta' € 2714 (VAT inkluża). Il-Kunsill qabel li dan ix-xogħol għandu jsir. Ser ingibu n-*no objection* ta' Transport Malta u napplikaw għall-permessi neċessarji mal-Awtorita' tal-Ippjanar.
3. Talba mingħand Raymond Attard ta' 'Ta' Kanċ', Triq Tas-Sruġ, sabiex tiġi installata *spotlight* żgħira ma' arblu tad-dawl li hemm faċċata tar-residenza tiegħu biex tagħti d-dawl għal fuq niċċa bl-istatwa tal-Papa San Ġwanni Pawlu II li hemm mad-dar tiegħu. Il-Kunsill qabel li għandna navżaw lir-resident sabiex iġib il-permess tal-Korporazzjoni Enemalta biex din is-*spotlight* tiġi ikkonnettjata mad-dawl tat-toroq.
4. Talba mingħand Marvic Said sabiex isiru żewġ sinjali 'Access to Farmers only' ma' kull naħa tat-triq li twassal għall-Wied tal-Fellies. Il-Kunsill qabel li dawn it-tabelli għandhom jitwahhlu wara li jingieb il-permess ta' Transport Malta.
5. Talba mingħand Maurice Sultana ta' 68, Triq it-Tigrija, sabiex titranġa rampa bis-siment mal-garaxx tar-residenza tiegħu. Il-Kunsill qabel li dan ix-xogħol għandu jsir.

6. Talba mingħand il-Kunsillier Dr. Kevin Cutajar sabiex (i) jiġu rilokati l-ahħar żewġ arbli li hemm fuq il-pavimentar il-ġdid f'tarf Vjal it-Tmienja ta' Settembru kantuniera ma' Pjazza l-Vitorja u (ii) terġa' ssir ir-rampa li kien hemm mal-bankina fil-kantuniera mal-pompa tal-petrol. Il-Kunsill, filwaqt illi ma aċċettax l-ewwel talba, aċċetta biss it-tieni talba.
7. Talba mingħand Ġemma Grech ta' 15, Vjal it-Tmienja ta' Settembru, sabiex jitwahħhal bank quddiem ir-residenza tagħha. Il-Kunsill qabel li dan il-bank għandu jitwahħhal.
8. Talba mingħand Simone Attard ta' 'June', Plot 5, Vjal it-Tmienja ta' Settembru, sabiex titranġa r-rampa tal-garaxx tar-residenza tagħha. Il-Kunsill qabel li dan ix-xogħol għandu jsir.
9. Talba mingħand Tereza Sultana ta' 14A, Triq Mannar, sabiex isiru erba' bollards kantuniera bejn Triq Parisot u Triq l-Għejun minħabba li l-vetturi qed jibqgħu deħlin ġol-ħajt u jikkawżaw ħsara. Il-Kunsill qabel li għandna niċċekkjaw mar-residentia dwar x'qed titlob eżatt.
10. Talba mingħand Michael Galea ta' 'Fuq il-Mina', Triq Ġnien Imrik, sabiex jitkompla x-xogħol fuq il-passaġġ li jagħti għal ġor-raba' ta' Għajn Xejba li jinsab fi Triq Kortoll sabiex l-ilma tax-xita ma jkomplix jagħmel aktar ħsara fir-raba' tagħhom. Din il-problema kienet ġiet ikkawżata minn xogħol li kien sar fi Triq Tas-Sruġ minn amministrazzjoni preċedenti tal-Kunsill. Hemm il-permessi neċessarji tal-MEPA (PA/00260/15) biex isir ix-xogħol. Il-Kunsill qabel li dan ix-xogħol għandu jsir u se nitkellmu mal-Perit Edward Scerri biex naraw kif l-aħjar li jsir.
11. Talba mingħand Carmel Theuma ta' N.B., Triq Ġnien Imrik, sabiex issir *Give Way* fit qabel ma tibda n-nizla taċ-ċimiterju parrokkjali fi Triq il-Knisja. Il-Kunsill qabel li din it-talba għandha titressaq għall-approvazzjoni ta' Transport Malta.
12. Talba mingħand Lino Muscat ta' 16, Triq l-Ispiera, sabiex issir tabella 'Attention to Horse Drivers' fit-toroq Ġnien Imrik, Spiera kantuniera ma' Bullara u Triq Knisja. Il-Kunsill qabel li din it-talba għandha titressaq għall-approvazzjoni ta' Transport Malta wara li ngħibu l-permessi tas-sidien fejn ser jehlu dawn it-tabelli.
13. Talba mingħand Carmen Bajada ta' 'Id-Dwejra', Triq Ġnien Imrik, sabiex titranġa l-bankina quddiem ir-residenza tagħha u titbaxxa peress li meta tagħmel ix-xita, qed jidhol ħafna ilma ġewwa. Il-Kunsill qabel li dan ix-xogħol għandu jsir.

14. Talba mingħand Saviour Cini ta' 'Saint Anthony', Triq it-28 ta' April 1688, sabiex jitnehhew is-sinjali li jipprojbixxu l-ipparkjar li hemm quddiem ir-residenza tiegħu peress li dawn m'għadx fadal użu tagħhom. Il-Kunsill qabel li din it-talba għandha titressaq għall-approvazzjoni ta' Transport Malta.
15. Talba mingħand M. O'Flaherty ta' 'Razzett l-Antik', Triq Ġnien Imrik, sabiex isir *shifting* tal-bozza li hemm mar-residenza tiegħu għal ma' arblu fil-qrib. Il-Kunsill qabel li għandna naraw jekk is-*shifting* hux ser johloq inkonvenjent għar-residenti tal-qrib qabel ma tiġi approvata din it-talba.
16. Talba mingħand il-Kunsillier Dr. Joseph Attard sabiex jitranga ħajt tal-kantun imwajqa' fi Triq Ghajn Hosna. Il-Kunsill qabel li dan ix-xogħol għandu jsir.
17. Talba mingħand il-Kunsillier Dr. Kevin Cutajar sabiex jitranga l-passaġġ tal-injam li jwassal sal-bajja tar-Ramla l-Ħamra jew isir wiehed ġdid minhabba li dak eżistenti jinsab fi stat ħazin u sar perikoluż. Is-Sindku innota li fi Frar li għadda diġa' saret talba mill-Kunsill Lokali lill-Awtorita' Maltija għat-Turiżmu (MTA) biex isir passaġġ ġdid iżda sal-lum bqajna ma smajna xejn. Ser niċċekkjaw fuq din il-materja.
18. Talba mingħand Fortunata Sultana ta' 109, Triq Sant'Anton, sabiex jitrangaw żewġ ħofriet li hemm quddiem ir-residenza tagħha. Il-Kunsill qabel li dan ix-xogħol għandu jsir.
19. Talba mingħand Anthony Caruana ta' 6, Triq Ġnien Xibla, sabiex isir ffit siment mal-bankini mar-residenzi tiegħu fi Triq Ġnien Xibla u Triq Marsalforn. Il-Kunsill qabel li dan ix-xogħol għandu jsir.
20. Talba mingħand Anthony Caruana ta' 6, Triq Ġnien Xibla, sabiex isir *resurfacing* bis-siment iddisinjat tas-sqaq li hemm magenb ir-residenza tiegħu. Is-Sindku Joe Cordina propona u l-Kunsill qabel li għandna ngibu stima tal-Perit għal dan ix-xogħol.
21. Talba mingħand Joseph Briffa ta' 'Il-Barrakka', Triq Kortoll, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
22. Talba mingħand Josephine Vella ta' N.B., Triq Ta' Stellini, sabiex jitranga bis-siment quddiem ir-residenza tagħha minhabba li qed iżomm ħafna ilma. Il-Kunsill qabel li dan ix-xogħol għandu jsir.
23. Ilment mingħand il-Kunsilliera Dr. Joseph Attard u Dr. Kevin Cutajar rigward is-sitwazzjoni attwali fl-Għar ta' Calypso, liema sitwazzjoni issa saret perikoluża għall-viżitaturi. Wara diskussjoni, is-Sindku Joe Cordina propona u l-Kunsill qabel li

għandna nibagħtu ittra lill-Ministeru għal Ghawdex u lill-Awtorita' Maltija għat-Turiżmu li fiha niġbdu l-attenzjoni dwar il-konsenturi kbar li hemm fil-blat qrib dan l-Għar u ninsistu dwar il-bżonn li jsir intervent urgenti biex nevitaw konsegwenzi serji u possibilment fatali.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar il-Ġimgħa 17 ta' Ġunju 2016 fil-5.30pm b'agenda li tkun komunikata aktar 'il quddiem.

Il-laqgħa spiċċat fit-7.45pm.

Joe Cordina
Sindku

Ivan Attard
Segretarju Eżekuttiv